

(072)/04.07.2018/4.20/ಎಸ್ಕೆ-ಎಂಡಿ.

**ಸಭಾಪತಿಯವರು:-** ಮಾನ್ಯ ಶ್ರೀಕಂಠೇಗೌಡರೇ ದಯವಿಟ್ಟು, ಮಾತನಾಡಬೇಡಿ. ನಾನು ಸದಸ್ಯರನ್ನು ಮಾತನಾಡುವುದಕ್ಕೆ ಕರೆದಿದ್ದೇನೆ.

**ಶ್ರೀ ಸಿ.ಎಂ. ಇಬ್ರಾಹಿಂ (ವಿಧಾನಸಭಾ ಕ್ಷೇತ್ರ):-** ಮಾನ್ಯ ಸಭಾಪತಿಯವರೇ ಬಹುತೇಕವಾಗಿ ವಿರೋಧ ಪಕ್ಷದ ನಾಯಕರು ಮಾತನಾಡಿದ ಮೇಲೆ ನಾನು ಮಾತನಾಡೋಣ ಎಂದು ಇದ್ದೆ. ತಾವು ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದೀರಿ.

**ಸಭಾಪತಿಯವರು:-** ವಿರೋಧ ಪಕ್ಷದ ನಾಯಕರಿಗೆ ಮಾತನಾಡುವುದಕ್ಕೆ ಚಿಟ್ಟರೆ, ನಿಮಗೆ ಸಮಯ ಸಿಗುವುದಿಲ್ಲ. ಅದಕ್ಕೆ ನಿಮಗೆ ಮಾತನಾಡುವುದಕ್ಕೆ ಅವಕಾಶವನ್ನು ಕೊಟ್ಟಿದ್ದೇನೆ.

**ಶ್ರೀ ಸಿ.ಎಂ. ಇಬ್ರಾಹಿಂ:-** ಮಾನ್ಯ ಸಭಾಪತಿಯವರೇ, ಇವತ್ತು ಮಾನ್ಯ ರಾಜ್ಯಪಾಲರ ಈ ಭಾಷಣವು ಸರ್ಕಾರದ ಒಂದು ಮುಖದ ಕನ್ನಡಿ ಇದ್ದ ಹಾಗೆ. ಆದರೆ ಇದು ವಿಸ್ತಾರವಾಗಿಲ್ಲ, ಸಂಕ್ಷಿಪ್ತವಾಗಿದೆ. ವಿಸ್ತಾರವಾಗಿ ಹಾಕುವುದಕ್ಕೆ ಹೋದರೆ ಸಾವಿರ ಎರಡು ಸಾವಿರ ಪುಟ ರಾಜ್ಯಪಾಲರ ಕೈಯಲ್ಲಿ ಓದುವುದಕ್ಕೆ ಆಗುವುದಿಲ್ಲ. ಅವರು ಸುಸ್ತಾಗಿ ಕುಳಿತುಕೊಂಡು ಬಿಡುತ್ತಾರೆ. ಇವತ್ತಿನ ದಿವಸ ಸರ್ಕಾರ ಹೇಳಿರುವಂತಹ ಅನೇಕ ವಿಷಯಗಳು ನಮಗೆಲ್ಲರಿಗೂ ಒಂದು ಆತ್ಮವಿಶ್ವಾಸ ತುಂಬುವಂಥದ್ದೆಂದರೆ, ಮಾನ್ಯ ಹೆಚ್.ಡಿ. ಕುಮಾರಸ್ವಾಮಿಯವರು ಮುಖ್ಯಮಂತ್ರಿಗಳಾಗಿ ಅಧಿಕಾರ ವಹಿಸಿಕೊಂಡ ಮೇಲೆ ಇದು ಪ್ರಥಮ ಭಾಷಣ. ನಾನು ಮಾನ್ಯ ವಿರೋಧ ಪಕ್ಷದ ನಾಯಕರಿಗೆ ಪ್ರಾರ್ಥನೆ ಮಾಡುವಂತಹದ್ದು ಇಷ್ಟೇ. ಇವತ್ತು ನಮ್ಮೆಲ್ಲರ ಒಟ್ಟಾರೆ ಅಭಿಪ್ರಾಯವೇನೆಂದರೆ, ಜನತೆಗೆ ಮತ್ತು ರಾಷ್ಟ್ರಕ್ಕೆ ಒಳ್ಳೆಯದಾಗಬೇಕು. ಮೂಲತಃ ಇವತ್ತು ಕೃಷಿಯ ಬಗ್ಗೆ ಏನು ಹೇಳಿದ್ದಾರೆ? ನಮ್ಮ ದೇಶದ ಪರಂಪರೆ ಮತ್ತು ಧರ್ಮದ ಪರಂಪರೆ ಏನಿದೆ? ದುರ್ದೈವ! 'ಧರ್ಮ' ಎಂದರೆ, ನಾವು 'ಜಾತಿ' ಎಂದು ತಿಳಿದುಕೊಂಡಿದ್ದೇವೆ. ನಮ್ಮ ದೇಶದ ಮೂಲ ಆರ್ಥಿಕ ನೀತಿ ಏನು?

**ಕೃಷಿಕ ನಾಸ್ತಿ ದುರ್ಭಿಕ್ಷು: ಧರ್ಮತೋ ನಾಸ್ತಿ ಪಾಪ ನಾಶ:**

ಕೃಷಿಯನ್ನು ಹೆಚ್ಚು ಮಾಡು. ದುರ್ಭಿಕ್ಷೆಯನ್ನು ದೂರ ಮಾಡು; ಧರ್ಮವನ್ನು ಹೆಚ್ಚು ಮಾಡು. 'ಧರ್ಮ' ಎಂದರೆ ಏನು? ಬರಿ ವಿಭೂತಿ ಧರಿಸಿಕೊಂಡು, ಬರಿ ನಮಾಜ್ ಮಾಡಿಕೊಂಡು ಗಂಟಿಯನ್ನು ಹೊಡೆಯುವಂತಹದ್ದೇ ಧರ್ಮ ಅಲ್ಲ. ಧರ್ಮ ಎಂದು ಹೇಳಿದರೆ, ದಯವೇ ಧರ್ಮದ ಮೂಲವಯ್ಯ ದಯವಿಲ್ಲದ ಧರ್ಮ ಬೇರೆ ಅದು ಯಾವುದಯ್ಯ ಭಕ್ತಿ ಭಂಡಾರಿಯಾದ ಶ್ರೀ ಬಸವಣ್ಣನವರು ಧರ್ಮದ ಸಾರಾಂಶವನ್ನು ಇಡೀ ಮಾನವ ಕುಲಕ್ಕೆ ಹೇಳಿಕೊಟ್ಟಿದ್ದಾರೆ. ಇವತ್ತು ಯಾರು ನೋವಿನಿಂದ ಬಳಲುತ್ತಿದ್ದಾರೆ, ಯಾರು ಆಶಕ್ತರಿದ್ದಾರೋ ಅವರಿಗೆ ಶಕ್ತಿ ತುಂಬುವಂತಹದ್ದೇ ಧರ್ಮ. ನನ್ನ ಹತ್ತಿರವಿದ್ದು

ಪಕ್ಕದವನ ಹತ್ತಿರ ಇಲ್ಲದೇ ಇದ್ದರೆ ನನ್ನಲ್ಲಿ ಇರುವುದನ್ನು ಆತನಿಗೂ ಕೊಡುವಂತಹದೇ ಒಂದು ಧರ್ಮ. ಇವತ್ತು ಮಾನ್ಯ ಕುಮಾರಸ್ವಾಮಿಯವರನ್ನು ನಾನು ಅಭಿನಂದಿಸುತ್ತೇನೆ. ಕೃಷಿ ಮತ್ತು ನೀರಾವರಿಯ ಬಗ್ಗೆ ಅವರ ಮೇಲೆ ನನಗೆ double confidence ಏಕೆ ಇದೆ ಎಂದು ಹೇಳಿದರೆ ಚಿತ್ತಿರುವ ಚಿಜ ದೇವೇಗೌಡರ ಚಿಜ. ಅದು ದೊಡ್ಡ ಕಲ್ಪವೃಕ್ಷ. ನೀವು ಮೂವತ್ತೇಳು ಸ್ಥಾನಗಳನ್ನು ಗೆದ್ದು ಇವತ್ತು ಮುಖ್ಯ ಮಂತ್ರಿಯಾಗಿದ್ದೀರಿ. ನೀವು ಒಂದು ಮಾತನ್ನು ಹೇಳಿದಿರಿ. ಆದರೆ ನಾವು ಹದಿನಾರು ಸ್ಥಾನವನ್ನು ಗೆದ್ದು ಪ್ರಧಾನ ಮಂತ್ರಿಯಾಗಿದ್ದವರು. ಈ ಇತಿಹಾಸ ನಿಮಗೆ ಗೊತ್ತಿರಬಹುದು. ಆ ದಿನ ನಿಮ್ಮ ಹತ್ತಿರ ಶಾಸಕರ ಸಂಖ್ಯೆಯೂ ಕೂಡ ಜಾಸ್ತಿ ಇತ್ತು. ನಮ್ಮ ಹತ್ತಿರ ಬರೀ ಹದಿನಾರು ಶಾಸಕರೇ ಇದ್ದಿದ್ದು. ಕೇಳಲಲ್ಲ-ಮಾಡಲಲ್ಲ, ಬರೀ ಒಂದು ಜುಬ್ಬಾ ಮತ್ತು ಒಂದು ಪಂಚೆ. ಆಗ ತೀರ್ಮಾನ ಮಾಡಿ ಗೌಡರು ಪ್ರಧಾನ ಮಂತ್ರಿಯಾಗಬೇಕಾದರೆ ನಾವು ಹೇಳಿದ್ದೆವು; ಸರ್ ಇದು Beauty Queen, Mother India ಅಲ್ಲ. ಒಂದು ವರ್ಷವಾದರೂ ಚಿಂತೆ ಇಲ್ಲ. ಕೆಂಪೇಗೌಡನ ಮಗ ಕೆಂಪುಕೋಟೆಯಲ್ಲ ಒಂದು ಬಾರಿ ಬಾವುಟವನ್ನು ಹಾರಿಸಿದರೆ ಸಾಕು, ಕರ್ನಾಟಕದ ಇತಿಹಾಸವಾಗುತ್ತದೆ. ನೀವು ಒಪ್ಪಿಕೊಳ್ಳಿ ಎಂದು ಹೇಳಿ ಒಂದು ವರ್ಷ ಅವರು ಕೃಷಿಗಾಗಿ ಮಾಡಿರುವಂತಹ ಕೆಲಸವನ್ನು ನಾವು ಎಂದಿಗೂ ಮರೆಯುವಂತಿಲ್ಲ.ನಾನು ಮಂತ್ರಿಯಾಗಿದ್ದಂತಹ ಸಂದರ್ಭದಲ್ಲ ಅವತ್ತು Cabinet Secretary ಆಗಿದ್ದಂತಹ ಶ್ರೀ ಬಾಲಸುಬ್ರಹ್ಮಣ್ಯಮ್‌ರವರು ಅದರ ಬಗ್ಗೆ ಒಂದು ಪುಸ್ತಕವನ್ನು ಬರೆದಿದ್ದಾರೆ. ಆ ಪುಸ್ತಕದ ಬಗ್ಗೆ ಹೇಳುವುದಕ್ಕೆ ನನಗೆ ಸಮಯವಿಲ್ಲ. ಬಜೆಟ್ ಮಂಡನೆಯಾದ ನಂತರ ನಾನು ಅದರ ಬಗ್ಗೆ ಚರ್ಚೆ ಮಾಡುತ್ತೇನೆ. ಮುಖ್ಯಮಂತ್ರಿಯಾಗಿ ಬಂದ ಮೇಲೆ ನಾನು ಇಷ್ಟತ್ನಾಲ್ಕು ಗಂಟೆಯೊಳಗೆ 'ಸಾಲ ಮನ್ನಾ' ಮಾಡುತ್ತೇನೆಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು. ಇದು ಅವರ ದೊಡ್ಡ ಮನಸ್ಸು ಮತ್ತು ಕಾಳಜಿಯನ್ನು ತೋರಿಸುತ್ತದೆ. ಇದು ನಮ್ಮ ಮನಸ್ಸಿನಲ್ಲಿಯೂ ಇದೆ. ನಾನು ಅಧಿಕಾರ ವಹಿಸಿಕೊಂಡ ತಕ್ಷಣ ನನ್ನ ಭಾಷಣದಲ್ಲಿ ಯಾರೂ ಉಪವಾಸದಿಂದ ಮಲಗಬಾರದು ಎಂದು ಹೇಳಿ, ಹತ್ತು ಸಾವಿರ ಜನ ಕರೆದುಕೊಂಡು ಬಂದು ನನ್ನ ಮನೆಯ ಹತ್ತಿರ ಕೂರಿಸಿ, ಅವರು ಉಪವಾಸ ಇದ್ದಾರೆ. ಅವರಿಗೆ ಅನ್ನ ಕೊಡಿ ಎಂದು ಕೇಳಿದರೆ ಅದು practical ಆಗಿದೆಯೇ? ಇವತ್ತು ಮುಖ್ಯಮಂತ್ರಿಯವರು ಚಿಟ್ಟು ಮನಸ್ಸಿನಿಂದ ಒಪ್ಪಿಕೊಂಡು ವರ್ಗಾವಣೆಗಳಲ್ಲ ಭ್ರಷ್ಟಾಚಾರ ಇದೆ. ಅದು ಈಗಿನ ಭ್ರಷ್ಟಾಚಾರವಲ್ಲ ಅದು ಪಾರಂಪರ್ಯವಾಗಿ ಬಂದಿರುವಂಥದ್ದು. ನೀವಿದ್ದಾಗಲೂ ನಡೆಯುತ್ತಿತ್ತು, ಇವರಿದ್ದಾಗಲೂ ನಡೆಯುತ್ತಿದೆ, ಮುಂದೆಯೂ ನಡೆಯುತ್ತದೆ ಎಂದು ಹೇಳುತ್ತಿದ್ದಾರೆ. ಅವರಿಗೆ ನಾವೆಲ್ಲರೂ ಅಭಿನಂದಿಸಬೇಕಾಗುತ್ತದೆ. ದುರ್ದೈವ, ನಮ್ಮ ರಾಜಕಾರಣಿಗಳ ಪರಿಸ್ಥಿತಿ ಏನಾಗಿದೆ ಎಂದರೆ, ಅವರದು ಏನು ತಪ್ಪು ಹಿಡಿಯಬೇಕು ಮತ್ತು ಕಾರ್ಯಾಂಗದಲ್ಲಿ ಅಧಿಕಾರಿಗಳು ಇತರೆ ರಾಜ್ಯಗಳಲ್ಲ ಏನಾದರೂ ಮಾಡಿದ್ದಾರೆಯೇ ಎನ್ನುವಂತಹದ್ದು ನೋಡಿ, ನಾವು ಅದರ ಬಗ್ಗೆ ಚಿಂತನೆ

ಮಾಡಿದ್ದೇವೆಯೇ? ಇಲ್ಲ. ಪ್ರಥಮ ಬಾರಿಗೆ ಮಾನ್ಯ ಮುಖ್ಯಮಂತ್ರಿಗಳು ಅದನ್ನು ಬಾಯಿ ಬಿಟ್ಟು ಇವತ್ತಿನ ದಿವಸ ಹೇಳಿದ್ದಾರೆ. ಅಧಿಕಾರಿಗಳು ಇಪ್ಪತ್ತೆಂಟು ವರ್ಷ ಆರಾಮವಾಗಿ ಇರುತ್ತಾರೆ. ಅಧಿಕಾರಿಗಳು ಗ್ಯಾಲರಿಯಲ್ಲಿ ಕುಳಿತು, ನೀವು ನಮ್ಮನ್ನು ನಿಂದಿಸಿದಾಗ ನಾವು ನಿಮ್ಮನ್ನು ನಿಂದಿಸಿದಾಗ ಅದನ್ನು ಕೇಳಿ ಅವರು ನುಗುತ್ತಲೇ ಇರುತ್ತಾರೆ. ಅವರು ಐದು ವರ್ಷಕ್ಕೆ ಒಂದು ಸಲ ಅಧಿಕಾರದಿಂದ ಹೋಗಬೇಕೆಂಬುದು ಇಲ್ಲ ಮತ್ತು ಹಣದ ಖರ್ಚು ಸಹ ಇಲ್ಲ. ಮೂರು ವರ್ಷ ಮುಗಿದ ಕೂಡಲೇ ಒಂದಲ್ಲಾ ಒಂದು ಕಛೇರಿಗೆ ವರ್ಗಾವಣೆಯಾಗುತ್ತಲೇ ಇರುತ್ತಾರೆ. ಅಧಿಕಾರಿಗಳು ಇಪ್ಪತ್ತೆಂಟು ವರ್ಷ assured ಆಗಿ ಇರುತ್ತಾರೆ. ನಾವು XXX ಇಲ್ಲ ಬೈದುಕೊಂಡು ಮತ್ತು ತಿರುಗಾಡಿಕೊಂಡು ಚುನಾವಣೆಗೆ ಹೋದ ಮೇಲೆ ಪರಿಸ್ಥಿತಿ ಏನಾಗುತ್ತದೆಂಬುದು ನಿಮಗೆಲ್ಲರಿಗೂ ಗೊತ್ತಿದೆ.

ಸಭಾಪತಿಯವರು:- XXX ಎಂಬುದನ್ನು ಕಡತದಿಂದ ತೆಗೆದು ಹಾಕಿ.

ಶ್ರೀ ಸಿ.ಎಂ. ಇಬ್ರಾಹಿಂ:- ಮಾನ್ಯ ಸಭಾಪತಿಯವರೇ, ಅದು ಹಳ್ಳಿಯ ಭಾಷೆಯಲ್ಲ ಬಂದಿರುವಂತಹದು.

ಸಭಾಪತಿಯವರು:- ಆ ಪದವನ್ನು ಇಲ್ಲ ಬಳಸುವುದು ಬೇಡ.

ಶ್ರೀ ಸಿ.ಎಂ. ಇಬ್ರಾಹಿಂ:- ಮಾನ್ಯ ಸಭಾಪತಿಯವರೇ, ಇವತ್ತು ವಿರೋಧ ಪಕ್ಷದ ನಾಯಕರಿಗೂ ಮತ್ತು ವಿರೋಧ ಪಕ್ಷಕ್ಕೂ ನಾವು ಪ್ರಾರ್ಥನೆ ಮಾಡುತ್ತೇವೆ. ಯಾವುದೇ ಏಕೆ-ಏಪ್ಪಣೆ ಮಾಡದೇ ಅವರಿಗೆ ಒಂದು ವರ್ಷ ಅವಕಾಶ ಕೊಡಿ. ದೇವರು ಅವರಿಗೆ ಒಂದು ಅವಕಾಶವನ್ನು ಕೊಟ್ಟಿದ್ದಾನೆ. ಹೌದು, ಕಾಂಗ್ರೆಸ್ ಪಕ್ಷಕ್ಕೂ ಅಧಿಕಾರವನ್ನು ನೀಡಲಾಗಿ ಇದೆಲ್ಲಕ್ಕಿಂತಲೂ ಯದ್ಭಾವಂ ತಥ್ವತಿ ಅಂದರೆ, ಹಣಬರಹ ಇರಬೇಕಲ್ಲವೆ. ಅವರಿಗೆ ಅಧಿಕಾರ ಕೊಡಿ ಎಂದು ಇವರು ಕೇಳುವುದಕ್ಕೆ ಹೋಗಿಲ್ಲ. ಅದೇ ಹುಡುಕಿಕೊಂಡು ಬಂತು. ಇವತ್ತು ಅಧಿಕಾರ ಹುಡುಕಿಕೊಂಡು ಬಂದಿರಬೇಕಾದರೆ, '104 ಶಾಸಕರು ಇದ್ದೇವೆ, ನಮಗೆ ಅಧಿಕಾರ ಸಿಗಲಿಲ್ಲ' ಎನ್ನುತ್ತಾರೆ. ನೀವು ಅಧಿಕಾರ ಸಿಗಬೇಕೆಂದು ಪ್ರಯತ್ನ ಪಟ್ಟಿರಿ, ಆದರೆ ಅದು ಸಿಗಲಿಲ್ಲ ಮತ್ತು ಧಕ್ಕಲಿಲ್ಲ. ತಾಳ ಕಟ್ಟಿ ಮದುವೆ ಎಂಬ ಸಂಸಾರದ ಅಧಿಕಾರ ನಡೆಯುತ್ತಿದೆ. ಈಗಲೂ ಏನಾದರೂ ಮಾಡಿ ಎತ್ತುಕೊಂಡು ಬರುವುದಕ್ಕೆ ಸಾಧ್ಯವೇ ಎನ್ನುವ ಪ್ರಯತ್ನಕ್ಕೆ ಕೈ ಹಾಕಬೇಡಿ ಎಂದು ಹೇಳುತ್ತೇನೆ. ಒಂದು ವರ್ಷ ಅಧಿಕಾರವೆಂಬ ಸಂಸಾರ ನಡೆಸಲಿ. ಫಲತಾಂಶ ಬಂದಾಗ, ಮುಂದೆ ನೀವೇ ಹೇಳುವಂತಹ ಕಾಲ ಬರಬಹುದು. ಆದ್ದರಿಂದ, ನಾನು ಮಾನ್ಯ ಮುಖ್ಯಮಂತ್ರಿಗಳಿಗೆ ಕೊಡುವ ಸಲಹೆ ಇಷ್ಟೆ. ಅಧಿಕಾರಿಗಳ ಮೇಲೆ ನೀವು ಎರಡು ಸದನದ ವಿರೋಧ ಪಕ್ಷದ ನಾಯಕರುಗಳನ್ನಿಟ್ಟುಕೊಂಡು ಐದು ಜನರ ಕಮಿಷನನ್ನು ಮಾಡಿ. ಯಾವ ಅಧಿಕಾರಿಗಳ ಸಿಆರ್ ಮತ್ತು ಎಸ್ಆರ್ ಹೇಗಿದೆ? ಇದನ್ನು ನೀವು ಯಾವಾಗಿನವರೆಗೂ ಕಠಿಣವಾದ ಪರೀಕ್ಷೆ

(ಮಾನ್ಯ ಸಭಾಪತಿಯವರ ಆಜ್ಞಾನುಸಾರ ಕಡತದಿಂದ ತೆಗೆದು ಹಾಕಲಾಗಿದೆ)

ತರುವುದಿಲ್ಲವೋ; ನಿಮಗೆ ಹೇಳುತ್ತೇನೆ, ನಾವು ಒಂದು ಪತ್ರ ಬರೆದರೆ ಹೇಗಿದೆ ಎಂದರೆ, 'ಗಸ್ತೆ ಎಂದರೆ ಎಸ್ತೆ' ಎಂದು ಹೇಳುವಂತಹದು.

ನಾನು 1980 ರಲ್ಲಿ ಮಂತ್ರಿಯಾಗಿದ್ದೆನು. ಶ್ರೀ ಲಕ್ಷ್ಮಣ್ ರಾಯರು, ಶ್ರೀ ನರಸಿಂಹ ರಾಯರು, ಶ್ರೀ ಹನುಮಾನ್, ಶ್ರೀ ಆನ್‌ರವರು, ಶ್ರೀ ಮೇಲುಕೋಟೆಯವರು ಎಂತಹ ಅಧಿಕಾರಿಗಳಿದ್ದರು ಎಂದರೆ, ಮಾನ್ಯ ಸಭಾಪತಿಯವರೇ ಆಗಿ ಮನೆಯಿಂದ ಡಬ್ಬಿಯಲ್ಲಿ ಊಟ ಕಟ್ಟಿಕೊಂಡು ಬಂದು ಹದಿನಾಲ್ಕು-ಹದಿನಾರು ಗಂಟೆಗಳ ಕಾಲ ಐಎಎಸ್ ಮತ್ತು ಐಪಿಎಸ್ ಅಧಿಕಾರಿಗಳಂತೆ ಕೆಲಸ ಮಾಡುತ್ತಿದ್ದರು. ಇವತ್ತು ನಮ್ಮ ದುರ್ದೈವ. ನಾನು ಕೇಂದ್ರದಲ್ಲಿ ಮಂತ್ರಿಯಾಗಿ ಕೆಲಸ ಮಾಡಿ, ಇಲ್ಲಿ ಏನು ವ್ಯವಸ್ಥೆಯಾಗಿದೆ ಎಂಬುದನ್ನು ನಾನು ಮಂತ್ರಿಯಾಗಿ ನೋಡುವುದಕ್ಕೆ ಆಗಿಲ್ಲ. ಆದರೆ ನಾನು ಹೊರಗಿನ ವ್ಯವಸ್ಥೆಯನ್ನು ನೋಡಿದಾಗ ಮನಸ್ಸಿಗೆ ಬಾರಿ ದೊಡ್ಡ ಆಘಾತವಾಗುತ್ತದೆ. ಈ ಪರಿಸ್ಥಿತಿಯನ್ನು ಸರಿ ಮಾಡಬೇಕಾದರೆ ಆಡಳಿತ ಪಕ್ಷ ಒಂದೇ ಅಲ್ಲ, ಅವರ ಜೊತೆಗೆ ವಿರೋಧ ಪಕ್ಷದವರ ಸಹಕಾರವೂ ಸಹ ಬೇಕಾಗುತ್ತದೆ. ಅದು ಹೇಗೆ ಸಹಕಾರ ಕೊಡಬೇಕಾಗುತ್ತದೆ ಎಂದರೆ, ಒಬ್ಬ ಅಧಿಕಾರಿ ಕೆಟ್ಟವನೆಂದು ಕ್ರಮ ತೆಗೆದುಕೊಂಡ ತಕ್ಷಣ, ಅಲ್ಲ ಎದ್ದು ನಿಂತು ಕೊಂಡು 'ಇವರ ಮೇಲೆ ಕ್ರಮ ತೆಗೆದುಕೊಂಡಿದ್ದೀರಿ, ಅದು ಸರಿಯಲ್ಲ'. ಅಲ್ಲ ಅದಕ್ಕೊಂದು ಸರಿಯಾದ CAT (*Central Administrative Tribunal*) ಎಂದು ಮಾಡಿಟ್ಟಿದ್ದೀರಿ. ಅದು ಅವರಿಗೆ ಬೇಕಾದಾಗ stay ಕೊಡುತ್ತದೆ. ರಾಜಕಾರಣಿಗಳಿಗೆ discipline ಬಂದಿದೆ; ಅಧಿಕಾರಿಗಳಿಗೆ ಎಲ್ಲಯವರೆಗೆ discipline ಬರುವುದಿಲ್ಲವೋ, ಅಲ್ಲಯವರೆಗೆ ಸುಧಾರಣೆ ಆಗುವುದಿಲ್ಲ. ನಾವು ಮತ್ತು ನೀವು ಕಾಫಿ ಕುಡಿಯುವುದಕ್ಕೆ ಹೆದರುತ್ತೇವೆ. ಟಿ.ವಿಯವರು ನಮ್ಮ ಬಗ್ಗೆ ಹೆಚ್ಚಿನದಾಗಿ ವಿಶ್ಲೇಷಣೆ ಮಾಡುತ್ತಾರೆ. ದೂರದರ್ಶನದ ಮೂವತ್ತು-ನಲವತ್ತು ಚಾನಲ್ ಆಗಿವೆ. ಅವರು ಅಲ್ಲ ಇಲ್ಲ ಏನು ವಿಷಯ ಸಿಗುತ್ತದೆಂಬುದನ್ನು ಕಾಯುತ್ತಾ ಕುಳಿತಿದ್ದಾರೆ. ಅದೇ ರೀತಿ ಅಧಿಕಾರಿಗಳ ಮೇಲೆ ಒಂದು ಅಂಕುಶ ತರಬೇಕೆಂದರೆ ಮಾನ್ಯ ಮುಖ್ಯಮಂತ್ರಿಗಳು ನಿರ್ದಾಕ್ಷಿಣ್ಯವಾಗಿ ಕ್ರಮ ವಹಿಸಬೇಕು. ಇವತ್ತು ರಾಜ್ಯದ ಜನರ ಬೆಂಬಲ ನಿಮ್ಮ ಮೇಲಿದೆ. ಅದರಲ್ಲಿ ಯಾವುದೇ ಅನುಮಾನ ವ್ಯಕ್ತಪಡಿಸುವಂತಹ ಅವಶ್ಯಕತೆ ಇಲ್ಲ. ದೇವರು ನಿಮಗೆ ಆರೋಗ್ಯ ಕೊಡಲಿ ಎಂದು ಹೇಳಿ, ನಾವು ಭಗವಂತನಲ್ಲಿ ಪ್ರಾರ್ಥನೆ ಮಾಡುತ್ತೇವೆ.

ಎರಡನೆಯದಾಗಿ, ಇವತ್ತು ಅನೇಕ ಸಲಹೆಗಳು ಇವೆ. ಆದರೆ ಮುಖ್ಯವಾಗಿರುವಂಥದ್ದು, ನೀವು ನಮ್ಮ ರಾಜ್ಯದಲ್ಲಿ ಪ್ರವಾಸೋದ್ಯಮದ ಬಗ್ಗೆ ಏನು ಹೇಳಿದ್ದೀರಿ? ಇವತ್ತಿನ ದಿವಸ 'ಆಯುರ್ವೇದ' ನಮ್ಮ ಪುರಾತನವಾದಂತಹ ವೈದ್ಯ ಪದ್ಧತಿ. ಇದಕ್ಕಾಗಿ ಇವತ್ತು Middle-East Countries ಮತ್ತು ಅಮೇರಿಕಾದಿಂದ ಸಹ ಜನರು ಇಲ್ಲಿಗೆ ಬರುತ್ತಿದ್ದಾರೆ. ಆದರೆ ದುರ್ದೈವ ಏನಾಗಿದೆ ಎಂದರೆ, ಈ

ಆಯುರ್ವೇದಕ್ಕೆ AYUSH (Ayurveda, Yoga and Naturopathy, Unani, Siddha and Homoeopathy) ಎಂದು ಹೆಸರಿಟ್ಟಿದ್ದೀರಿ. ಇವತ್ತಿನ ದಿವಸ ಅದು ಬೆಳೆಯುವುದಕ್ಕೆ ಅವಕಾಶ ಕೊಡುತ್ತಿಲ್ಲ. ಮಾನ್ಯ ಸಭಾಪತಿಯವರೇ, ಈ ಆರವತ್ತೆಂಟನೇ ವಯಸ್ಸಿನಲ್ಲಿ ಸಹ ನಾನು ಮತ್ತು ಮಾನ್ಯ ದೇವೇಗೌಡರು ಆರೋಗ್ಯವಂತರಾಗಿದ್ದರೆ ಅದಕ್ಕೆ ಕಾರಣ ನಾವು ಆ ಪದ್ಧತಿಯನ್ನು ಅನುಸರಿಸಿಕೊಂಡು ಬಂದಿರುವುದರಿಂದ ಇವತ್ತಿನವರೆಗೂ ಕೂಡ ನಾವು ಆರೋಗ್ಯವನ್ನು ಕಾಪಾಡಿಕೊಂಡಿದ್ದೇವೆ.

(ಮುಂದು...)